

---

Shri Guruvayupureshvara Ashtottarashatanama Stotraratnam

శ్రీగురువాయుపురేశ్వరాష్టోత్తరశతనామస్తోత్రరత్నమ్

Document Information



---

Text title : guruvAyupureshvarAShTotttarashatanAmastotram

File name : guruvAyupureshvarAShTotttarashatanAmastotram.itx

Category : vishhnu, aShTotttarashatanAma

Location : doc\_vishhnu

Proofread by : Aruna Narayanan narayanan.aruna at gmail.com, PSA Easwaran

Latest update : November 29, 2018

Send corrections to : sanskrit@cheerful.com

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

June 29, 2023

*sanskritdocuments.org*

---

శ్రీగురువాయుపురేశ్వరాష్టోత్తరశతనామస్తోత్రత్నమ్



శ్రీవిద్యారాజగోపాలాభిధశ్రీమహావైకుణ్ఠేశ్వరస్వరూప  
శ్రీగురువాయుపురేశ్వరాష్టోత్తరశతనామస్తోత్రత్నమ్ ॥

పార్వత్యువాచ -

దేవదేవ మహాదేవ మహావైష్ణవతల్లజ ।

జీవవాతపురేశస్య మాహాత్యమఖిలం త్వయా ॥ ౧॥

మన్తతన్త్రహస్యాఙ్ఘ్రిః సహస్రాధికనామభిః ।

అద్య మే ప్రేమభారేణోపన్యస్తమిదమద్భుతమ్ ॥ ౨॥

మహావైకుణ్ఠనాథస్య ప్రభావమఖిలం ప్రభో ।

సంకృహేణ శ్రోతుమద్య త్వరాయుక్తాస్మ్యహం ప్రభో ॥ ౩॥

యస్య శ్రవణమాత్రేణ జీవవృద్ధేషు సర్వతః ।

నాతికృచ్ఛేణ యత్నేన లనేయుః సర్వసిద్ధయః ॥ ౪॥

తాదృశం సులభం స్తోత్రం శ్రోతుమిచ్ఛామి త్వన్మృఖాత్ ।

ఈశ్వర ఉవాచ -

మహాదేవి శివే భద్రే జీవవాతపురేశితుః ॥ ౫॥

మాహాత్యవారిధౌ మగ్నః పూరయామి త్వదీప్సితమ్ ।

పూర్వం యన్నామసాహస్రం తస్య దేవస్య భాషితమ్ ॥ ౬॥

తస్యాదౌ విజృమ్భమాఙ్ఘైరష్టాధికశతేన తు ।

నామభిర్నిర్మితం స్తోత్రం సర్వసిద్ధివిధాయకమ్ ॥ ౭॥

పఠితుం నామసాహస్రం అశక్తః సన్తి యే శివే ।

తేషామర్థే స్తోత్రమేతత్సంకృహీతం ఫలప్రదమ్ ॥ ౮॥

అనుకూలౌ దేశకాలౌ యస్య స్తో జగతీహ తు ।

పఠితవ్యం తేన నామసాహస్రం యత్నతః శివే ॥ ౯॥

ఆలస్యదూషితే చిత్తే విశ్వాసరహితే తథా ।

గురువాతపురేశస్య న హి మూర్తిః ప్రసీదతి || ౧౦||

గురోరన్యత్ర విశ్వాసీ తథా వాతపురేశితుః |

కథమేతత్ఫలం ప్రోక్తం యథావదధిగచ్ఛతి || ౧౧||

ఏవ ఏవ గురుర్యస్య వైకుణ్ఠో యస్య దైవతమ్ |

తస్య భక్త్యస్య నూనం హి స్తోత్రమేతత్ఫలిష్యతి || ౧౨||

అద్య తే దేవి వక్ష్యామి నామ్నామష్టోత్తరం శతమ్ |

స్తోత్రరాజమిమం పుణ్యం సావధానమనాః శృణు || ౧౩||

స్తోత్రస్యాస్య ఋషిః ప్రోక్తో దక్షిణామూర్తిరీశ్వరః |

ఛన్దోఽనుష్టుప్ తథా దేవో గురువాయుపురేశ్వరః || ౧౪||

రమాశక్తిస్మరైర్బిజైః బీజశక్తి చ కీలకమ్ |

ధర్మార్థకామమోక్షేషు వినియోగః ప్రకీర్తితః || ౧౫||

మూలమస్త్రస్య షడ్భాగైః కరాఙ్గాన్యాసమాచరేత్ |

మహావైకుణ్ఠరూపేణ ధ్యాతవ్యాత్ర హి దేవతా || ౧౬||

ఇన్ద్రసీలనమచ్ఛాయం పీతామ్బరధరం హరిమ్ |

శఙ్ఖచక్రగదాపద్మైర్లసద్భాహుం విచిన్తయేత్ || ౧౭||

ధ్యానమ్ -

క్షీరామ్బోధిస్థకల్పద్రుమవనవిలసద్రత్నయుజ్మణ్ణపాన్తః

శఙ్ఖం చక్రం ప్రనూనం కుసుమశరచయం చేక్షుకోదణ్ణపాశౌ |

హస్తాగ్రైర్ధారయన్తం సృణీమపి చ గదాం భూరమాఽఽలిఙ్గితం తం

ధ్యాయేత్సిన్ధూరకాన్తిం విధిముఖవిబుధైరీడ్యమానం ముకున్దమ్ ||

అథ అష్టోత్తరశతనామస్తోత్రమ్ |

మహావైకుణ్ఠనాథాఖ్యో మహానారాయణాభిధః |

తారశ్రీశక్తికన్దర్పవతుర్బిజకశోభితః || ౧౮||

గోపాలసున్దరీరూపః శ్రీవిద్యామన్తవిగ్రహః |

రమాబీజసమారమ్భో హృల్లేఖాసమలజ్కృతః || ౧౯||

మారబీజసమాయుక్తో వాణీబీజసమన్వితః |

పరాబీజసమారాధ్యో మీనకేతనబీజకః || ౨౦||

తారశక్తిరమాయుక్తః కృష్ణాయపదపూజితః |

కాదివిద్యాద్యకూటాఢ్యో గోవిందాయపదప్రియః ॥ ౨౨॥

కామరాజాఖ్యకూటేశో గోపీజనసుభాషితః ।

వల్లభాయపదప్రితః శక్తికూటవిజృమ్భితః ॥ ౨౩॥

వహ్నిజాయాసమాయుక్తః పరావాఙ్మదనప్రియః ।

మాయారమాసుసమ్పూర్ణో మన్తరాజకలేవరః ॥ ౨౪॥

ద్వాదశావృత్తిచక్రేశో యన్తరాజశరీరకః ।

పిణ్డగోపాలబీజాఢ్యః సర్వమోహనచక్రగః ॥ ౨౫॥

షడక్షరీమన్తరూపో మన్తాత్మరసకోణగః ।

పంచాంగకమనుప్రీతః సస్థిచక్రసమర్చితః ॥ ౨౬॥

అష్టాక్షరీమన్తరూపో మహిష్యష్టకనేవితః ।

షోడశాక్షరమన్తాత్మా కలానిధికలార్చితః ॥ ౨౭॥

అష్టాదశాక్షరీరూపోఽష్టాదశదలపూజితః ।

చతుర్వింశతివర్ణాత్మగాయత్రీమనుసేవితః ॥ ౨౮॥

చతుర్వింశతినామాత్మశక్తివృన్దనిషేవితః ।

క్లీఙ్కారబీజమధ్యస్థః కామవీధీప్రపూజితః ॥ ౨౯॥

ద్వాత్రింశదక్షరారూఢో ద్వాత్రింశద్భక్తనేవితః ।

పిణ్డగోపాలమధ్యస్థః పిణ్డగోపాలవీధిగః ॥ ౩౦॥

వర్ణమాలాస్వరూపాఢ్యో మాతృకావీధిమధ్యగః ।

పాశాఙ్కుశద్విబీజస్థః శక్తిపాశస్వరూపకః ॥ ౩౧॥

పాశాఙ్కుశీయచక్రేశో దేవేన్ద్రాదిప్రపూజితః ।

లిఖితో భూర్జపత్రాదౌ క్రమారాధితవైభవః ॥ ౩౨॥

ఊర్ధ్వరేఖాసమాయుక్తో నిమ్నరేఖాప్రతిష్ఠితః ।

సమ్పూర్ణమేరురూపేణ సమ్పూజితోఽఖిలప్రదః ॥ ౩౩

మన్తాత్మవర్ణమాలాభిః సమ్యక్సోభితచక్రరాట్ ।

శ్రీచక్రబిన్దమధ్యస్థయన్త్రసంరాట్స్వరూపకః ॥ ౩౪॥

కామధర్మార్థర్పలదః శత్రుదస్యునివారకః ।

కీర్తికాన్తిధనారోగ్యరక్షాశ్రీవిజయప్రదః ॥ ౩౫॥

పుత్రపౌత్రప్రదః సర్వభూతవేతాలనాశనః

కాసాపస్మారకుష్టాదిసర్వరోగవిनाశకః ॥ ౩౬ ॥

త్వగాదిధాతుసమ్బద్ధసర్వామయచికిత్సకః ।  
డాకిన్యాదిస్వరూపేణ సప్తధాతుషు నిష్ఠితః ॥ ౩౭ ॥

స్మృతిమాత్రేణాష్టలక్ష్మీవిశ్రాణనవిశారదః ।  
శ్రుతిమౌలిసమారాధ్యమహాపాదుకలేవరః ॥ ౩౮ ॥

మహాపదావనీమధ్యరమాదిషోడశీద్వికః ।  
రమాదిషోడశీయుక్తరాజగోపద్వయాన్వితః ॥ ౩౯ ॥

శ్రీరాజగోపమధ్యస్థమహానారాయణద్వికః ।  
నారాయణద్వయాలీఢమహాన్మసింహరూపకః ॥ ౪౦ ॥

లఘురూపమహాపాదుః మహామహాసుపాదుకః ।  
మహాపదావనీధ్యానసర్వసిద్ధివిలాసకః ॥ ౪౧ ॥

మహాపదావనీన్యాసశతాధికకలాష్టకః ।  
పరమానందలహరీసమారబ్ధకలాన్వితః ॥ ౪౨ ॥

శతాధికకలాన్తోద్యచ్ఛ్రీమచ్ఛరణవైభవః ।  
శిర-ఆదిబ్రహ్మారస్థస్థానన్యస్తకలావలిః ॥ ౪౩ ॥

ఇన్ద్రనీలసమచ్ఛాయః సూర్యస్పర్ధికిరీటకః ।  
అష్టమీచన్ద్రవిభ్రాజదలికస్థలశోభితః ॥ ౪౪ ॥

కస్తూరీతిలకోద్భాసీ కారుణ్యాకులనేత్రకః ।  
మన్దహాసమనోహరీ నవచమ్పకనాసికః ॥ ౪౫ ॥

మకరకుణ్డలద్వన్ద్యసంశోభితకపోలకః ।  
శ్రీవత్సాఙ్గీతవక్షఃశ్రీః వనమాలావిరాజితః ॥ ౪౬ ॥

దక్షిణోరః ప్రదేశస్థపరాహఙ్కృతిరాజితః ।  
ఆకాశవత్క్రశిష్టశ్రీమధ్యవల్లివిరాజితః ॥ ౪౭ ॥

శఙ్ఖచక్రగదాపద్మసంరాజితచతుర్భుజః ।  
కేయూరాఙ్గదభూషాఢ్యః కఙ్కణాలిమనోహరః ॥ ౪౮ ॥

నవరత్నప్రభాపుష్పాచ్ఛురితాఙ్గలిభూషణః ।  
గుల్ఫావధికసంశోభిపీతచేలప్రభాన్వితః ॥ ౪౯ ॥

కిక్కిణీనాదసంరాజత్కాఞ్చీభూషణశోభితః ।  
 విశ్వక్షోభకరశ్రీకమస్పణోరుద్వయాన్వితః ॥ ౫౦ ॥  
 ఇన్ద్రనీలాశ్రునిష్పన్నసమ్ముటాకృతిజానుకః ।  
 స్మరతూణాభలక్ష్మీకజ్ఞాద్వయవిరాజితః ॥ ౫౧ ॥  
 మాంసలగుల్ఫలక్ష్మీకో మహాసౌభాగ్యసంయుతః ।  
 హ్రీంకారతత్త్వసమ్బాధినూపురద్వయరాజితః ॥ ౫౨ ॥  
 ఆదికూర్మావతారశ్రీజయిష్టుప్రపదాన్వితః ।  
 నమజ్జనతమోవృన్దవిధ్వంసకపదద్వయః ॥ ౫౩ ॥  
 నఖజ్యోత్స్నాన్విలైశిర్యపరవిద్యాప్రకాశకః ।  
 రక్తశుక్లప్రభామిశ్రపాదుకాద్వయవైభవః ॥ ౫౪ ॥  
 దయాగుణమహావార్ధిర్గురువాయుపురేశ్వరః ।  
 ఫలశ్రుతిః -  
 ఇత్యేవం కథితం దేవి నామామష్టోత్తరం శతమ్ ॥ ౫౫ ॥  
 గురువాయుపురేశస్య సర్వసిద్ధివిధాయకమ్ ।  
 కృష్ణాష్టమీసమారబ్ధమాసేనైకేన సిద్ధిదమ్ ॥ ౫౬ ॥  
 కృష్ణాష్టమీం సమారభ్య యావదన్యాఽసితాఽష్టమీ ।  
 తావత్కాలం స్తోత్రమేతత్ ప్రత్యహం శతశః పఠేత్ ॥ ౫౭ ॥  
 మాతృకాపుటితం కృత్వా హిత్యాఽలస్యం సుమగ్ధలే ।  
 ఏకాన్తభక్తియుక్తో హి గురువాయుపురేశ్వరే ॥ ౫౮ ॥  
 జీవన్నేవ స భక్తాగ్ర్యో మాధవాధిష్ఠితో భవేత్ ।  
 తప్తకాఞ్చనగౌరే హి తచ్ఛరీరే సదా లసన్ ॥ ౫౯ ॥  
 గురువాయుపురాధీశోఽద్భుతాని హి కరిష్యతి ।  
 అత ఆవాం మహేశాని గచ్ఛావః శరణం హి తమ్ ॥ ౬౦ ॥  
 కారుణ్యమూర్తిమీశానం గురువాయుపురేశ్వరమ్ ।  
 ఉడ్డామరేశతస్త్రైస్మిన్ పటలే ఉప్రసాధనే ॥ ౬౧ ॥  
 మహావైకుణ్ఠనాథస్య గురువాయుపురేశితుః ।  
 అష్టోత్తరశతం నామ్నాం సర్వసిద్ధివిలాసకమ్ ।  
 అధ్యాయం సప్తమం పూర్ణమవదాతం కరోత్యుమే ॥ ౬౨ ॥

ఇతి శ్రీగురువాయుపురేశ్వరాష్టోత్తరశతనామస్తోత్రరత్నం సమూర్ణమ్ ।


॥ శుభమ్ ॥

Proofread by Aruna Narayanan narayanan.aruna at gmail.com, PSA Easwaran

---

——  
*Shri Guruvayupureshvara Ashtottarashatanama Stotraratnam*

pdf was typeset on June 29, 2023

——  
Please send corrections to [sanskrit@cheerful.com](mailto:sanskrit@cheerful.com)

